

Title: Need to set up an Institute for Training of Politician (ITP) on the pattern of IIM.

**डॉ. राजन सुशान्त (कांगड़ा):** सभापति महोदय, मैं भारत सरकार से आग्रह करना चाहता हूँ कि इंडियन इंस्टीट्यूट ऑफ मैनेजमेंट की तर्ज पर इंडियन इंस्टीट्यूट ऑफ ट्रेनिंग फॉर पोलिटिक्स एंड सर्विस जल्दी से जल्दी खोला जाए। हमारा सपना है विश्व में नम्बर वन पावर बनने का। हम चाहते हैं कि राम राज्य भी स्थापित हो और विक्रमादित्य तथा राजा भोज जैसा न्याय भी लोगों को प्राप्त हो। मेरा मानना है कि अगर यह सब करना है तो हमें राम और कृष्ण भी चाहिए। इसके लिए जैसे उनका शिक्षण और प्रशिक्षण होता था ऋषि आश्रमों में, जहां उन्हें राज विद्याएं सिखाई जाती थीं। उसी तरह की कोई संस्था ट्रेनिंग के लिए यहां होनी चाहिए। छोटे-छोटे कामों के लिए छोटे स्तर पर हमारे देश में आईटीआईज़ हैं। इसी तरह से अच्छे डाक्टर्स, अच्छे इंजीनियर्स, अच्छे एडवोकेट्स, अच्छे मैनेजर्स के लिए हमारे पास मेडिकल कॉलेजेज़, इंजीनियर्स कॉलेजेज़, लॉ कॉलेजेज़ और मैनेजमेंट कॉलेजेज़ हैं। लेकिन मुझे खेद के साथ कहना पड़ता है कि जहां से देश का नवशा बनना है, विश्व का नवशा बनना है, जहां पर बड़े नीतिकार आने हैं, उन्हें पैदा करने के लिए, योग्य नेता पैदा करने के लिए कोई भी ट्रेनिंग इंस्टीट्यूट नहीं है। मेरी भारत सरकार से प्रार्थना है कि न तो कोई ऐसी यूनिवर्सिटी है, न कोई कॉलेज है, न ही कोई स्कूल है इसलिए मैं चाहता हूँ कि जैसे आईएस के लिए मयूरी में, आईपीएस के लिए हैदराबाद है, आईआएस के लिए नागपुर है, आईएफएस के लिए देहरादून है, इसी तर्ज पर हमारे भारत के अंदर अच्छे नेता पैदा करने के लिए एक इंस्टीट्यूट बनाया जाए। उसके अंदर बेसिक, रिफ्रेशर कोर्स होने चाहिए और स्पेसिफिक कोर्स भी होने चाहिए। उसके लिए गौरवशाली जो हमारा अतीत है वह हमारी धरोहर है, वर्तमान का सथार्थ और भविष्य के सपने, वे सब सलेब्स में होने चाहिए। सभी दलों को आज अच्छे उम्मीदवार प्राप्त नहीं हो रहे और जनता को भी अच्छे नेता प्राप्त नहीं हो रहे हैं। इसलिए अच्छे नेता, देशभक्त नेता, ईमानदार, चरित्रवान, सूझवान और बुद्धिमान नेता पैदा करने के लिए, विश्व गुरु बनने के लिए जल्दी से जल्दी यह संस्था खोली जाए।